
अधिसूचना 

20 जनवरी 2016 
सं0 02/ रा0 ( आ0 ) - 14/13 - 191 / एम0 — रोहतास जिलान्तर्गत मौजा - धौड़ाढ़ क्षेत्र के चार एकड़ के अतिरिक्त पर्यावरण 
एवं वन तथा जल संसाधन विभाग की भूमि में अवैध पत्थर उत्खनन की मात्रा का आकलन एवं गणना नहीं करने , करबंदिया 
पहाड़ी के गिजबाही, गायघाट एवं फाजीलपुर में वृहद पैमाने पर पत्थर के अवैध उत्खनन की जाँच एवं गणना नहीं करने , 
बासा एवं आम्रा क्षेत्र में शेष दस खनन पट्टेधारियों द्वारा अवैध उत्खनन की विधिसम्मत कार्रवाई नहीं करने तथा अवैध रूप 
से बिना अनुज्ञप्ति के लीजधारियों द्वारा पत्थर का किये गये भंडार का निरीक्षण एवं आकलन कर नियमानुसार कार्रवाई नहीं 
करने , प्रधान सचिव के निरीक्षण एवं जाँच प्रतिवेदन पर कार्रवाई के लिए तत्कालीन उप निदेशक , पटना अंचल श्री लक्ष्मी 
प्रसाद साहू को दी गयी विशेष जिम्मेदारी का निर्वहन नहीं करने एवं विशेष जिम्मेवारी का अनुपालन नहीं किये जाने के इन 
कारणों से सरकार के आश्वासन का भी अनुपालन नहीं हुआ , एवं अवैध उत्खनन को बढ़ावा मिला, तथा अवैध जप्त पत्थर 
का निस्तार नहीं होने से राजस्व में हानि हुई। इन सारे 8 ( आठ ) आरोपों पर विभागीय पत्रांक 2970 दिनांक 06. 11. 12 द्वारा 
श्री साहू से स्पष्टीकरण मांगा गया। पुनः विभागीय पत्रांक 3088/ एम0 दिनांक 26 .11.12 द्वारा 15 ( पन्द्रह ) दिनों के अन्दर 
स्पष्टीकरण पर जवाब मांगा गया। श्री साहू ने अपने पत्रांक 371 दि0 03. 12.13 द्वारा स्पष्टीकरण का उत्तर प्रस्तुत किया । 
स्पष्टीकरण के सम्यक समीक्षोपरांत आरोप- पत्र ( प्रपत्र क ) गठित कर विभागीय अधिसूचना ज्ञाप संख्या -1803 दिनांक 
28.04.2014 द्वारा बिहार सरकारी सेवक ( वर्गीकरण , नियंत्रण एवं अपील ) नियमावली, 2005 के नियम -17 के अन्तर्गत श्री 
लक्ष्मी प्रसाद साहू , तत्कालीन उप निदेशक , पटना अंचल सम्प्रति दरभंगा अंचल ( अतिरिक्त प्रभार मुजफ्फरपुर अंचल ) के 
विरूद्ध विभागीय कार्यवाही संचालित करने का निर्णय लिया गया । 

____ 2. जाँच प्राधिकार, सचिव , जल संसाधन विभाग - सह - अपर विभागीय जाँच आयुक्त , बिहार , पटना ने अपने 
पात्रांक - 178 / अ0वि0जा0 , दिनांक 06.04. 2015 द्वारा जाँच प्रतिवेदन प्रस्तुत किया । जाँच प्राधिकार द्वारा आरोप संख्या - 01 से 08 
तक प्रमाणित नहीं होने का अभिमत दिया गया है । उल्लेखनीय है कि विभागीय कार्यवाही संचालन के दरम्यान आरोपित 
पदाधिकारी से पूछे गये स्पष्टीकरण पर संचालन पदाधिकारी के ज्ञाप संख्या 34/ गो0 , दिनांक 17.12.14 में निहित निदेश के 


बिहार गजट ( असाधारण ) , 19 फरवरी 2016 


आलोक में समेकित रूप से विभागीय अभिमत संचालन पदाधिकारी को विभागीय पत्रांक 200/ एम0 दिनांक 21.01.15 द्वारा 
उपलब्ध कराया गया । सरकार ने जाँच प्रतिवेदन से असहमति व्यक्त की और असहमति के बिन्दुओं को कंडिकावार अंकित 
करते हुए आरोपित पदाधिकारी से द्वितीय कारण - पृच्छा पूछी गयी । श्री साहू तत्कालीन प्रधान सचिव श्री बी0के0 वर्मा के 
नेतृत्व में रोहतास गये जाँच दल के सदस्य थे, और माननीय अध्यक्ष , बिहार विधान सभा द्वारा सदन में दिये गये नियमन के 
अनुपालन में उक्त जाँच सम्पन्न की गयी थी , किन्तु जाँच के दौरान तथा बाद में बैठक करके जो जिम्मेदारी आरोपित 
पदाधिकारी को दी गयी थी , उनसे उनके द्वारा अनभिज्ञता व्यक्त करना अनुचित था । साथ ही तत्कालीन प्रधान सचिव , श्री 
के0पी0 रामैय्या ने भी अपने पत्रांक 384 / एम0 दिनांक 04. 10 . 2012 के द्वारा स्पष्ट किया गया था कि पूर्व में अवैध उत्खनन 
की रोकथाम करने एवं जब्त किये गये सामानों की नीलामी / कानूनी कार्रवाई करने के बावत उनको निदेश दिया गया था और 
यह भी निदेश दिया गया था कि जबतक वहाँ किसी नियमित पदाधिकारी का पदस्थापन नहीं होता है , तबतक वहाँ का सारा 
कार्य वह संपादित करेंगे , किन्तु श्री साहू ने इसकी भी अवहेलना की । इसके अलावा श्री साहू जैसे वरीय तकनीकी पदाधिकारी 
इससे पूर्णतः अवगत थे कि बिहार खनिज ( अवैध खनन परिवहन तथा भंडारण निवारण ) नियमावली , 2003 की सुसंगत 
धाराओं के तहत जब्त सामग्री चिप्स , बोल्डर, मेटल आदि ( 34, 80 ,000 घन फीट ) की नीलामी करने और उससे प्राप्त राजस्व 
को कोषागार में जमा कराने के लिए समाहर्ता सक्षम पदाधिकारी थे, किन्तु श्री साहू ने समाहर्ता को इस आशय का परामर्श 
एवं सुझाव नहीं दिया। इतना ही नहीं , उप निदेशक , पटना के रूप में पदस्थापित श्री साहू को अपने अंचल के अन्तर्गत 
रोहतास जिले में अवैध खनन करने वालों के विरूद्ध कानूनी कार्रवाई करने की पूरी शक्ति बिहार लघु खनिज समनुदान 
नियमावली , 1972 के नियम 40 के तहत प्रदत्त थी , किन्तु उन्होंने वांछित / समुचित कार्रवाई नहीं की । इसके अलावे श्री साहू 
ने लिखा है कि जब्त सामग्री के संबंध में जिलाधिकारी के पत्रांक 1035 दिनांक 01. 10.11 के द्वारा विभाग से मार्गदर्शन मांगा 
गया था , जबकि वास्तव में उक्त पत्र खान एवं भूतत्व विभाग ( मुख्यालय ) को प्राप्त नहीं हुआ , बल्कि सत्य यह है कि जिला 
खनन कार्यालय , रोहतास के कार्यालय में मूल संचिका में संबंधित पत्र मूल में तथा कार्यालय प्रति सहित मौजूद है , और उसे 
वहाँ से भेजा ही नहीं गया, जिसकी संपुष्टि उस कार्यालय में पदस्थापित लिपिक ने लिखित रूप से एक अन्य संचिका में की 
है । इसके अलावा श्री साहू को विभागीय निदेश के अनुपालन हेतु कई बार पत्र / स्मार पत्र लिखे गये थे, किन्तु उन्होंने उनका 
अनुपालन नहीं किया, जो उनकी घृष्टता , कर्त्तव्यहीनता एवं अनुशासनहीनता का घोतक है। 

3. विभागीय पत्रांक - 1932, दिनांक 05.06.2015 द्वारा जाँच प्राधिकार के अभिमत से असहमत होते हुए असहमति 
के बिन्दुओं को अंकित कर आरोपित पदाधिकारी से बिहार सरकारी सेवक ( वर्गीकरण , नियंत्रण एवं अपील ) नियमावली, 

18 ( 3 ) के अन्तर्गत लिखित अभ्यावेदन 15 ( पन्द्रह ) दिनो के अन्दर मांगा गया । उल्लेखनीय है कि जाँच 
प्रतिवेदन में अंकित अभिमत से असहमत होते हुए असहमति के निम्न बिन्दु अंकित करते हुए आरोपित पदाधिकारी से द्वितीय 
कारण पृच्छा का जवाब मांगा गया : 

अल्प सूचित प्र. सं. -29 ( अ. सू.- 6 ) में माननीय अध्यक्ष, बिहार विधान सभा द्वारा सदन में दिये गये नियमन के 
अनुपालन में प्रधान सचिव , खान एवं भूतत्व विभाग द्वारा दिनांक 9.07 .11 को रोहतास जिलान्तर्गत संबंधित 
क्षेत्रों का स्थल निरीक्षण एवं जाँच किया गया । प्रधान सचिव के साथ विभाग के तकनीकि पदाधिकारी में : 
( क ) श्री इन्द्रदेव पासवान , अपर निदेशक 
( ख ) श्री लक्ष्मी प्रसाद साहू, उपनिदेशक , पटना 
( ग ) श्री आनंद प्रकाश सिन्हा , उपनिदेशक ( मु० ) 
( ध ) श्री संजय कुमार सिंह , सहायक निदेशक , भोजपुर 
( च ) श्री अर्जुन प्रसाद , सहायक निदेशक , सासाराम 

( छ ) श्री महेश्वर पासवान , खान निरीक्षक , सासाराम 

मौजूद थे। इसलिए प्रधान सचिव द्वारा जाँच के दौरान एवं बाद में बैठक कर जो विशेष जबावदेही /जिम्मेवारी 
सहायक निदेशक , रोहतास एवं उपनिदेशक , पटना को अवैध उत्खनन के विरूद्ध कार्रवाई से संबंधित दिया गया था , उससे 
अनभिज्ञ होने की बात बेमानी है । ऐसे भी उपनिदेशक , पटना के अधीन जिला खनन कार्यालय , रोहतास पड़ता है। उपनिदेशक 
नियंत्री पदाधिकारी है , उन्हें स्वयं भी इन कार्यों को स्वतः पूरी करनी है । तत्कालीन सहायक निदेशक , रोहतास के विरूद्ध 
विभागीय कार्यवाही अलग से चलाई जा रही है तथा तत्कालीन खान निरीक्षक के विरूद्ध भी आरोप पत्र ( प्रपत्र क ) गठित 
कर आवश्यक कार्रवाई की जा रही है । इसलिए आरोपी पदाधिकारी का यह कहना कि उन्हें Single Out कर कार्रवाई 

की जा रही है , सरासर गलत है। जाँच संचालन पदाधिकारी द्वारा सभी आरोपों को समेकित रूप से जाँच कर प्रतिवेदन दिया 
गया है । यद्यपि आरोपी पदाधिकारी के बचाव ब्यान का उल्लेख किया गया है , परंतु अभियोजन की तरफ से प्रस्तोता 
पदाधिकारी के मौखिक एवं लिखित साक्ष्यों का प्रतिवेदन में कहीं उल्लेख नहीं है । 

ii . सहायक निदेशक , रोहतास के पत्रांक 831/ एम दिनांक 8.08 .11 से बताया गया कि धौड़ाढ़ में अनिल सिंह एवं 

अजय सिंह के खनन पट्टा क्षेत्रों से हटकर हुए अवैध खनन कार्यों की मापी तो की गई परंतु वन विभाग एवं 
सिंचाई विभाग के प्रतिनिधि नहीं रहने के कारण , अवैध खनन का आकलन नहीं किया जा सका । जब नापी 
कर ली गई तो कितना अवैध उत्खनन पट्टा क्षेत्र से बाहर हुआ है, उसका सहज आकलन किया जा सकता 
है । मौजा अमरा एवं बासा में जाँच के समय खनन कार्य बंद पाया गया परंतु स्थल देखने पर पाया गया कि 
अवैध खनन कार्य होता रहा है । परंतु आरोपित द्वारा कोई कार्रवाई नहीं की गई, जिससे इनकी लापरवाही स्पष्ट 

होती है । 
iii . मौजा - अमरा एवं बासा (जिला रोहतास ) के खनन पट्टा क्षेत्रों के बाहर भंडारित पत्थरों की मापी की गई , 

जिसे जप्त कर सुरक्षा में स्थानीय निवासी श्री श्याम सुंदर प्रसाद , पिता - देवनाथ साह , ग्राम -विश्रामपुर , 
थाना - सासाराम जिला - रोहतासके जिम्मेनामे में सुर्पद किया गया । परंतु उक्त जप्त पत्थर को लोक नीलामी से 
निस्तारित करने की कार्रवाई नहीं की गई। उपनिदेशक इसके लिए सक्षम पदाधिकारी होते हैं । नियमावली के 
प्रावधानान्तर्गत उन्हें समाहर्ता से मिलकर आवश्यक परामर्श एवं सहयोग देनी चाहिए थी । ऐसा नहीं करने से 
सरकार को राजस्व की क्षति हुई है । 34,80 ,165 / - सी. एफ .टी . पत्थर जो बासा/ अमरा में जप्त कर जिम्मेनामा पर 
दिया गया, उसकी चोरी होने से राजस्व की क्षति हुई है । यदि समय पर नीलामी करा दी गई होती तो ऐसा 
नहीं होता । आरोपी पदाधिकारी ने अपने पत्रांक 410/ एम0 , दिनांक 04 .12.12 में स्वयं स्वीकार किये हैं कि 
नियमानुसार लघु खनिज के मामले में पट्टा/ अनुज्ञा स्वीकृत करने/ अस्वीकृत करने तथा अन्य कार्रवाई हेतु 
सम्पूर्ण शक्ति समाहर्ता को प्रदत है । ऐसी स्थिति में समाहर्ता से मिलकर उन्हें बतानी चाहिए थी , न कि विभाग 
से निदेश का इंतजार करना चाहिए था । वास्तव में रोहतास कार्यालय से खान एवं भूतत्व विभाग को मार्गदर्शन 
हेतु कोई पत्र ही नहीं भेजा गया था । यह आरोपित की घोर लापरवाही का परिचायक है । अन्य अवैध 
उत्खनन / भंडारण का तो आजतक नापी / आकलन तक नहीं किया गया है । यह इनके सरकारी कार्य में घोर 
लापरवाही , कर्त्तव्यहीनता , अनुशासनहीनता को अभिव्यक्त करता है । ज्ञातव्य है कि तत्कालीन प्रधान सचिव ने 

श्री साहू को रोहतास में रहकर विभागीय दायित्वों का निर्वाह करने का आदेश दिया था । 
iv . कार्यालय आदेश ज्ञापांक 305/एम., दिनांक 19. 07.11 से प्रधान सचिव द्वारा दिये गये निदेश के बिन्दुओं का 

त्वरित अनुपालन हेतु रोहतास में दो खान निरीक्षकों एवं एक लिपिक की अतिरिक्त रूप से प्रतिनियुक्ति की 
गई। फिर भी उपनिदेशक श्री साहू द्वारा अनुपालन में घोर लापरवाही बरती गई, जो कर्त्तव्यहीनता का परिचायक 


ताप 


श्री लक्ष्मी प्रसाद साहू, तत्कालीन उपनिदेशक , पटना ने अपने पत्रांक 335 / एम0 दिनांक 01. 08.11 में स्वयं 
स्वीकार किये गये हैं कि प्रधान सचिव द्वारा दिये गये निदेश का त्वरित गति से अनुपालन किया जा रहा है 
तथा अवैध रूप से भंडारित पत्थर खनिज की मात्रा को नियमानुसार जप्ती के उपरांत स्थानीय थाना में सुरक्षित 
रखे जाने में तकनीकी कठिनाई हो रही है । इसके लिए उन्हें जिलाधिकारी/ आरक्षी अधीक्षक , रोहतास से स्वयं 
भी मिलना चाहिए था । क्योंकि प्रधान सचिव , खान एवं भूतत्व विभाग का निरीक्षण प्रतिवेदन जिला के सभी 
पदाधिकारियों को पूर्व में ही भेजा गया था । यह श्री साहू द्वारा तथ्य से ध्यान हटा कर पत्थर माफियाओं को 
संरक्षण देना प्रमाणित करता है , जिससे अवैध खनन जारी रहा । 
विभागीय पत्रांक 1688 / एम., दिनांक 28.07. 11 से उपनिदेशक , पटना को उत्खनित पत्थर की मात्रा आकलन 
कर गणना करने एवं वसूली करने हेतु कुल 3 बिन्दुओं पर कार्रवाई सुनिश्चित करने का निदेश दिया गया था । 
जिसका अनुपालन नहीं किया गया , इस प्रकार विधान सभा में सरकार के आश्वासन को इनके द्वारा विफल 

करने का प्रयास ही माना जायेगा । यह आचरण सरकारी कर्मचारी के आचरण के बिल्कुल विरूद्ध है । 
vii. उपनिदेशक , पटना ने अपने पत्रांक 343/एम से केवल सहायक निदेशक द्वारा किये गये कार्यों से विभाग को 

अवगत कराने का मात्र प्रयास किया है । उक्त पत्र में उनके द्वारा स्वीकार किया गया है कि पट्टा क्षेत्र से बाहर 

किये गये खनिकार्य की मापी कार्य सुनिश्चित करा ली गई है। परंतु इसकी मात्रा का कहीं उल्लेख नहीं किया 
गया है । इस प्रकार केवल कागजी खानापूर्ति का कार्य इनके द्वारा किया गया है । यह आचरण भी उनके जैसे 

वरीय तकनीकी पदाधिकारी को समस्या एवं दायित्व से भागने की ओर इंगित करता है । 
viii . प्रधान सचिव , खान एवं भूतत्व ने पत्रांक 384 / एम ., दिनांक 4. 10. 12 से उपनिदेशक , पटना को , पूर्व में 

आवंटित विशेष दायित्व का अनुपालन करने एवं रोहतास में रहकर कार्य निष्पादन करने का आदेश दिया गया , 

परंतु इसका अनुपालन भी नहीं किया गया । आदेशोल्लंघन का मामला स्वतः प्रमाणित होता है । 
ix. विभागीय पत्रांक 1562/ एम ., दिनांक 14.07.11 , पत्रांक 1688 / एम ., दिनांक 28. 07 .11 , पत्रांक 2970/दिनांक 

6.11. 12 एवं पत्रांक 3088/ दिनांक 26. 11.12 का अनुपालन नहीं करते हुए सरकार के आदेश का श्री साहू 
द्वारा उल्लंघन कर पत्थर माफियाओं को संरक्षण दिया गया , जिससे अवैध उत्खनन को बढ़ावा मिला एवं 

सरकार को राजस्व की हानि हुई । 

4. आरोपित पदाधिकारी ने अपने पत्रांक 129 / एम0 दिनांक 16. 06. 15 द्वारा द्वितीय कारण पृच्छा का जवाब प्रस्तुत 
किया। उल्लेखनीय है कि श्री साहू ने अपनी द्वितीय कारण पृच्छा/ अभिकथन में कहा है कि " प्रस्तावित कार्य योजना " के 
अतिरिक्त कोई " अनुमोदित कार्य योजना " उन्हें नहीं दी गयी थी । सच्चाई यह है कि जब वह तत्कालीन प्रधान सचिव के 
नेतृत्व में गठित जाँच दल में शामिल थे, तो " प्रस्तावित कार्य योजना " विभागीय पदाधिकारियों के द्वारा बनाई गयी थी , किन्तु 
मुख्य तथ्य को श्री साहू के द्वारा छिपाया जाता रहा और बाल की खाल निकालकर " प्रस्तावित कार्य योजना की जगह 
अमोदित कार्य योजना " के बारे में पृच्छा की जाती रही है । जबकि उन्होंने प्रस्तावित कार्य योजना का विधिवत् अनुपालन नहीं 
किया । उन्हें कई बार स्मारित करने के बावजूद उन्होंने वांछित प्रतिवेदन प्रस्तुत नहीं किया जो उच्चाधिकारी के आदेश की 
अवहेलना, पत्थर माफिया को संरक्षण दिये जाने तथा उसके फलस्वरूप बिहार सरकार को भारी राजस्व की क्षति का द्योतक 


है । 


5. आरोपित पदाधिकारी द्वारा प्रस्तुत जबाब/ अभिकथन की समीक्षा की गई । इस विषय की महत्ता के मद्देनजर विभाग 

| बनाकर स्थल जाँच जन , 2015 में करायी गयी और जाँच में यह पाया गया कि जब्त किये 
गये चिप्स , पत्थर , मेटल , पटिया आदि में से 8,37 ,673.50 घन फीट खनिज की चोरी हो गयी , जिसके लिये विभागीय मंत्री 
के अनुमोदन से जिम्मानामा लेने वाले श्री श्याम सुन्दर प्रसाद , तथा तत्कालीन दो स्थानीय पदाधिकारियों ( खान निरीक्षक एवं 
प्रभारी सहायक निदेशक ) के विरूद्ध कानूनी कार्रवाई करने का आदेश दिया गया था । अस्तु उक्त खनिज की जिम्मानामा लेने 
वाले श्री श्याम सुन्दर प्रसाद , तत्कालीन खान निरीक्षक , श्री महेश्वर पासवान तथा तत्कालीन प्रभारी सहायक निदेशक श्री अर्जुन 
प्रसाद के विरूद्ध सासाराम टाउन थाना में प्राथमिकी दर्ज करायी गयी तथा बचे हुए चिप्स , बोल्डर , मेटल आदि की 
लोकनीलामी कराने हेतु समाहर्ता, रोहतास को लिखित आदेश दिया गया है । उक्त चोरी किये गये खनिज का मूल्य एवं 
रॉयल्टी लगभग सैंतालीस लाख इकतालीस हजार रूपये है, जिसके लिये आरोपित पदाधिकारी श्री साहू भी काफी हद तक 
जिम्मेदार हैं । सम्यक समीक्षोपरांत श्री लक्ष्मी प्रसाद साहू , तत्कालीन उप निदेशक , पटना अंचल ( सम्प्रति दरभंगा अचंल ) 
( अतिरिक्त प्रभार मुजफ्फरपुर अंचल ) के विरूद्ध प्रतिवेदित गंभीर कदाचार के आरोपों में दोष सिद्ध पाते हुए सक्षम 
अनुशासनिक प्राधिकार ( माननीय मुख्य मंत्री, बिहार ) द्वारा बिहार सरकारी सेवक ( वर्गीकरण , नियंत्रण एवं अपील ) 
नियमावली, 2005 के नियम 14 ( xi ) के तहत सेवा से बर्खास्त ( Dismiss ) करने की शास्ति अधिरोपण प्रस्ताव को 
अनुमोदित करते हुए बर्खास्तगी ( Dismissal ) प्रस्ताव पर बिहार लोक सेवा आयोग से परामर्श प्राप्त करने का निदेश दिया 
गया है । 

6. उक्त प्रस्तावित दंड प्रस्ताव पर विभागीय पत्रांक 2905/ एम0 दिनांक 28.07.15 द्वारा बिहार लोक सेवा आयोग से 
परामर्श मांगा गया । 

7. आयोग ने अपने पत्रांक - 06/प्रो0 - 16- 03 /15 - (1677 ) लो0से0आ0 दि0 29. 09.15 द्वारा उक्त प्रस्तावित दंड से 
असहमति का परामर्श संसूचित किया है । सक्षम प्राधिकार द्वारा असहमति के बिन्दुओं को सकारण विश्लेषण किया गया है । 
उपलब्ध तथ्यों से स्पष्ट पाया गया कि आरोपित पदाधिकारी ने अपने कर्तव्यों का निर्वहन नहीं किया है । अवैध उत्खनन के 
विरूद्ध इन्होंने विधि सम्मत कार्रवाई नहीं की । इन्होंने बिहार लघु खनिज नियमावली , 1972 के नियम - 40 के तहत प्रदत्त 
शक्ति का प्रयोग नहीं किया तथा अवैध उत्खनन रोकने का कोई प्रयास नहीं किया । इन्होंने तत्कालीन प्रधान सचिव , श्री 
के0पी0 रमैय्या के द्वारा अवैध खनन रोकने का दिये गये आदेश की अवहेलना की । इन्होंने 34,80,000 घन फीट जब्त मेटल , 

चिप्त , बोल्डर की नीलामी एवं प्राप्त राशि को कोषागार में जमा करने का परामर्श सक्षम प्राधिकार , समाहर्ता को नहीं दिया । 
अवैध खनन में जब्त पत्थरों का निस्तार इन्होंने नहीं किया । फलस्वरूप सरकार को बड़ी राजस्व की क्षति हुई । जब्त किये 

573.50 घन फीट चोरी हो गई। किन्तु श्री साहू ने कोई कानूनी कार्रवाई नहीं की । चोरी गये खनिज का 
मूल्य एवं रॉयल्टी लगभग रु0 3741000.00 ( रूपये सैंतीस लाख एकतालीस हजार ) है जिसके लिए श्री साहू जिम्मेवार हैं । 

8. उल्लेखनीय है कि अध्यक्ष, बिहार विधान सभा द्वारा दिये गये नियमन के अनुपालन में तत्कालीन प्रधान सचिव , 
श्री बी0के0 वर्मा के नेतृत्व में एक जाँच दल गठित किया गया था , जिसके सदस्य आरोपी पदाधिकारी भी थे । लेकिन जाँच 
के बाद अवैध खनन रोकने तथा कार्रवाई करने की जिम्मेवारी दी गई, इस पर इन्होंने अनभिज्ञता व्यक्त की है । यह इनकी 
कर्त्तव्यहीनता तथा लापरवाही का द्योतक है। 

___ 9. उपर्युक्त समीक्षा से स्पष्ट है कि आरोपित पदाधिकारी ने अपने कर्तव्यों का निर्वहन नहीं किया है तथा इनके 
कृत्य से सरकार को भारी राजस्व की क्षति हुई है । श्री लक्ष्मी प्रसाद साहू , तत्कालीन उप निदेशक , अंचल कार्यालय , पटना 
सम्प्रति उप निदेशक , अंचल कार्यालय , दरभंगा ( अतिरिक्त प्रभार तिरहुत अंचल , मुजफ्फरपुर ) कर्त्तव्यहीनता , आदेश उल्लंघन 
तथा लापरवाही के दोषी हैं । अतः आयोग द्वारा संसूचित परामर्श से असहमत होते हुए बिहार सरकारी सेवक ( वर्गीकरण , 
नियंत्रण एवं अपील) नियमावली, 2005 यथा संशोधित 2007 के नियम 14 ( XI ) के तहत " सेवा से बर्खास्तगी " जो 
सामान्यतया सरकार के अधीन भविष्य में नियोजन के लिए निरर्हता होगी , की शास्ति अधिरोपित की जाती है । 

आरोपित पदाधिकारी का व्यक्तिगत विवरण: 
नाम - श्री लक्ष्मी प्रसाद साहू 
पिता का नाम - स्व0 एच0एन0 साहू 
पता- मोहल्ला ब्रह्मपुरा , थाना -ब्रह्मपुरा , जिला - मुजफ्फरपुर 
जन्म तिथि - 26. 11. 1957 
जि०ख० पदाधिकारी के पद पर पदभार ग्रहण - 27. 04.1989 
सेवा सम्पुष्टि की तिथि -27. 04.1992 
प्रोन्नति का पद - उप निदेशक । 
सेवानिवृत्ति की तिथि - 30 . 11. 2017 

बिहार- राज्यपाल के आदेश से , 

___ सुशील कुमार, 
सरकार के अवर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

